

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....7:22  
מוצט"ק.....8:53  
סוף זמן ק"ש.....8:56  
**שיעורים כסדרן**  
בבלי.....עירובין מ"ג  
ירושלמי.....גיטין ל'  
תוספתא.....מקואות פרק ז'

שעה 2, גליון 30 (80)

פרשת אחרי-קדושים, י"א איר, אבות פרק ג', שעת תשע"ג לפ"ק

## שיחות מוהרא"ש

~ דער נסיון ברענגט גענמער ~

יעדער מענטש וואס וויל דינען דעם אייבערשטן, ער וויל זיך מער אנשטרענגען צו טוהן מצות ומעשים טובים, און זיין נאנט צום אייבערשטן, דארף וויסן און געדענקן אז עס גייט אים נישט גיין אזוי גרינג, ער וועט מוזן אריבער גיין אסאך נסיונות און שוועריקייטן ביז ער וועט זוכה זיין צו זיין אן אמת'ער ערליכער איד, מען שטעלט אים אונטער פון הימל נסיונות צו זעהן ווי אזוי ער וועט זיך אן עצה געבן און זיך שטארקן דערויף.

אבער דער פראבלעם איז, אז ווען א מענטש זעהט אז דוקא דעמאלט'ס ווען ער וויל זיין ערליך וועקט זיך אויף זיין יצר הרע און ער באקומט נאך מער נסיונות, ווערט ער זייער צוגראכן פון דעם, און ער געבט אויף די רצון צו זיין אן ערליכער איד, דערפאר דארף מען געדענקן אז אזוי גייט די לעבן, און מען דארף בעטן דעם אייבערשטן זיך צו קענען שטארקן אויף די נסיונות, און ווען ער וועט זיך שטארקן אויף זיי וועט ער זוכה זיין צו נאך שענערע און גרעסערע זאכן, און ווערן אן ערליכער איד.

דער אייבערשטער פרויבירט אויס יעדן איינעם מיט אנדערע נסיונות, יעדער ווערט אויספרויבירט מיט אנדערע מדות רעות, יעדער לויט זיין ענין פארנוואס ער איז אראפגעקומען אויף דער וועלט, און ווען ער שטארקט זיך אויף די נסיונות, וועט דאס אים צוברענגן צו וויסן זיין נקידה פארנוואס ער איז דא אויף די וועלט, און דאס וועט אים ברענגן צו זיין שלימות.

די ספרים הקדושים ברענגן א מעשה

המשך בדף ב

## פרשת השבוע

פי בעגן ארצה על הכפרת, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהב"ן חלק א' סימן קט"ו) אז ווען א מענטש וויל ווערן נאנט צום אייבערשטן איז דער מדת הדין מקשה אויף אים אז מען דארף אונטער שטעלן פאר דעם מענטש מניעות און שוועריקייטן, אבער דער אייבערשטער מיט זיין רחמנות באהאלט זיך אין די מניעות אז דער מענטש זאל האבן א בחירה, און אויב דער מענטש האט נישט קיין שכל דערשרעקט ער זיך פון די מניעות און ער געבט אויף, אבער ווער עס האט שכל ווייסט אז דאס איז נאר א נסיון און דער אייבערשטער באהאלט זיך אין דעם און ער ווארט אז דער מענטש זאל זיך שטארקן און צוריק קומען צו אים.

און מיט דעם מיימ'שט דער רבי דעם פסוק (שמות ב) ומשה ניגש אל הערפל, דער צדיק גייט צו דעם געפיל, אפילו ווען עס איז פארנעפלט, עס איז פיל מיט שוועריקייטן און מניעות, אבער אשר שם האלקים, דער אייבערשטער באהאלט זיך דארט אין די מניעות, ממילא דערשרעקט ער זיך נישט דערפון און ער שטארקט זיך און גייט נישט אנוועק פונעם אייבערשטן.

דאס איז פשט אין פסוק ואל יבא בכל עת אל הקודש, מען קען נישט אייביג אזוי שגעל אריין קומען צו די קדושה, פי בעגן ארצה על הכפרת, דער אייבערשטער פארשטעלט זיך מיט וואלקענעס, עס זעהט אויס פארנוואלקענט, פיל מיט מניעות און שוועריקייטן, אבער מען דארף געדענקן אז אונטער די מניעות באהאלט זיך דער אייבערשטער.

(זאת התורה אחרי ב')

\*\*\*

בזאת יבא אהרן אל הקדש, מוהרא"ש שליט"א איז מסביר דעם פסוק, לויט ווי עס איז באקאנט פון די ספרים הקדושים, אז דאס ווארט "זאת" גייט ארויף אויף "אמונה" - צו גלייבן אינעם אייבערשטן.

דער רבי זאגט (ליקוטי מוהב"ן חלק א' סימן ה') אז דער עיקר פון א איד איז אמונה, א איד דארף זיך שטענדיג איבערקוקן ווי ער האלט אין די אמונה, צו ער גלייבט טאקע אינעם אייבערשטן מיט אן אמת, און מען דארף אסאך בעטן דעם אייבערשטן צו האבן א ריינע אמונה, און נישט האבן קיין קשיות אויפ'ן אייבערשטן.

המשך בדף ב

## שיחות מוהרא"ש

אז אין די צייט פון משה רבינו איז געווען א קעניג וואס ער האט געקענט חכמת הפרצוף, ער האט געקענט זעהן אויף די שטריכן פון פנים וואס דער מענטש איז, און ער האט געשיקט א מאלער אז ער זאל גיין צו משה רבינו און אראפמאלן זיין פנים צו קענען זעהן וואס דער משה רבינו איז, אזוי ווי ער האט געהערט די אלע גרויסע זאכן וואס משה רבינו האט געטוהן, דער מאלער האט אזוי געטוהן און געברענגט די מאלעריי צום קעניג.

ווען דער קעניג האט עס געזעהן האט ער זיך זייער געוואונדערט, "דאס איז די בילד פון משה רבינו?! דער מענטש פון וועם דו האסט געברענגט דאס בילד, זעה אידך אז ער איז פיל מיט אלע שלעכטע מדות און שלעכטע תאוות, דאס קען נישט זיין משה רבינו!" ביז מען האט אים מסביר געווען אז משה רבינו איז טאקע געבוירן געווארן מיט אלע שלעכטע מדות, אבער ער האט זיך געשטארקט דערויף, ביז ער האט זוכה געווען צו וואס ער האט זוכה געווען.

דאס איז א געוואלדיגע חזוקה, אז אפילו א מענטש זעהט אז עס איז זיך מתגבר אויף אים אלע שלעכטע מדות, מיינט דאס נאכנישט אז ער איז א פארפאלענער, נאר פארקערט, אויב ער וועט אסאך בעטן דעם אייבערשטן אז ער זאל זיך אויסארבעטן די שלעכטע מדות, קען ער נאך זוכה זיין צו אסאך שענערע זאכן.

דער רבי אליינס האט דערציילט (שבחי הר"ו) ווי אזוי אין זיינע אינגע יארן האט ער געהאט אסאך שלעכטע מדות, ווי למשל כעס, ער איז געווען א גרויסער כעסן, אבער ער האט אסאך געארבעט אויף זיך, אסאך געבעטן דעם אייבערשטן ביז ער האט זוכה געווען צו צוברעכן די שלעכטע מדה, ביז ווען ער איז אנגעקומען אויף ארץ ישראל, וואס דעמאלט'ס האט ער אינגאנצן אויסגעריסן פון זיך די מדה פון כעס.

און אזוי איז אויך געווען ביי אלע צדיקים, זיי זענען נישט געבוירן געווארן צדיקים, פון אנפאנג האבן זיי געהאט אסאך שלעכטע תאוות און מדות, אבער זיי האבן אסאך געארבעט אויף זיך און זיך געשטארקט אויף זייערע נסיונות, ביז זיי האבן זוכה געווען צו וואס זיי האבן זוכה געווען.

און אזוי איז אויך ביי יעדן מענטש, דער אייבערשטער שיקט פאר יעדן אַזעלכע נסיונות וואס איז דוקא פאר זיין נשמה זיך צו שטארקן אויף זיי אויף די וועלט, און ווען דער מענטש האט שכל און ער בעט אסאך דעם אייבערשטן אויף זיינע נסיונות, און ער איז זוכה זיך צו שטארקן דערויף, וועט ער זוכה זיין צוצוקומען צו וואס ער דארף צוקומען אויף די וועלט, וואויל איז אים אויף די וועלט און וואויל איז אים אויף יענע וועלט.

(שיחות מוהרא"ש חלק 1 ערך נסיונות)

## פרישת השבוע

דאס איז פֿשט אין פֿסוק בֿזאת ווי אזוי קען א איד אריינגיין אין די קדושה? דורך אמונה, א מענטש זאל זיך אריינלייגן אין אמונה צו גלייבן אמת'דיג אינעם אייבערשטן, און אזוי וועט ער אנקומען צו אלע גוטע זאכן.

(זאת התורה אהרי ג)

\*\*\*

וכי יגור אתך גר בארצכם לא תונו אתו, מוהרא"ש של"ט א זאגט אז דער פֿסוק קומט אונז מרמז זיין דאס וואס דער רבי זאגט (שיחות הר"ן סי' נ"א) "דאס זאלט איר מקבל זיין פון מיר, אז די וועלט זאל אייך נישט נארן, ווייל די וועלט נארט זייער", א מענטש נארט זיך אז ער וועט דא בלייבן אויף די וועלט אויף אייביג, און ער כאפט נישט אז די יארן לויפן, און אט דארף מען שוין צוריק גיין צום אייבערשטן, און דערפאר דארף א מענטש אריינכאפן אויף די וועלט ווי מער מצות ומעשים טובים.

דאס איז פֿשט אין פֿסוק וכי יגור אתך גר בארצכם לא תונו אתו, די נשמה איז ווי א גר דא אויף די וועלט, און דער פֿסוק ווארנט אונז מיר זאלן נישט אפנארן די נשמה.

רש"י זאגט אויף דעם פֿסוק, דו זאלסט נישט זאגן פארן גר, "נעכטן האסטו געדינט עבודה זרה, און היינט קומסטו לערנען תורה פונעם אייבערשטן?"

דאס איז אונז מרמז אז מיר זאלן זיך נישט לאזן צוברעכן פונעם יצר הרע, וואס זאגט, ווי אזוי קענסטו לערנען תורה ווען נעכטן האסטו געטוהן גרויסע עבירות, ווייל דער אמת איז אז א איד קען שמענדיג צוריק קומען צום אייבערשטן, נישט קיין חילוק וואס ער האט געטוהן ביז יעצט.

(זאת התורה קדושים ז)

## מוסדות "היכל הקודש" ברסלב - יבנאל עיר ברסלב

בנשיאות כ"ק מוהרא"ש שליט"א

### פרייליכע מעלדונג!

פאר די וואס פארן אויף די מקומות הקדושים אין מירון צפת טבריה

אין די יעצטיגע טעג אין צוגרייטונג צום יומא דהילולא פון התנא האלקי רבן שמעון בר יוחאי, ווי אויך במשך די יאר סיי ווען איר פארט אויף ארץ ישראל, אויב זוכט איר א היימישע פלאץ זיך אפצושטעלן, קומט אריבער אויף יבנאל, בלויז צוועלף מינוט צו פארן פון טבריה - ציון רבי מאיר בעל הנס.

- מנינים שחרים פון ותיקין ביז הצות (אויך עש"ק).
- מנינים מנחה ביז שפעט, מנינים מעריב ביז שפעט ביינאכט.
- מקואות טהרה.
- עסן בחנם, יעדע נאכט א ברייטע נאכטמאל אין בית התבשיל אהל אברהם.
- טעימה קלה, מזונות קאווע א.ד.ג. א גאנצן טאג.

\*\*\*

הערליכע ניי געבויעטע דירות אויף די הערליכע רוהיגע יבנאל בערג, צו פארדינען פאר גאר ביליגע פרייען

עס איז דא א גרויסע אויסוואל פון דירות/צימערן, צו פארדינען אויף טאג/וואך/שבתיים, ארומוגענומען מיט די ריינע לופט און די שענסטע פאנאראמע פון די יבנאל בערג

פאר מער אינפארמאציע, אדער צו דינגען א דירה

רופט אין צענטראלן אפיס אויף 011-972-4-6708356

# פסח שני לערנט אונז

פון די מצוה פון פסח שני קען זיך יעדער איד ארויסנעמען א געוואלדיגע התחזקות אין יעדן מצב.

עס זענען געווען מענטשן וואס זענען געווען טמא ביים ערשטן קרבן פסח, און זיי האבן נישט געקענט מקריב זיין דעם קרבן פסח, אבער זיי האבן נישט אויפגעגעבן, נאר זיי זענען געקומען צום צדיק, צו משה רבינו, און גע'טענה'ט למה נגרע? - פארוואס זאלן מיר זיין ווייניגער? מיר ווילן אויך מקריב זיין דעם קרבן פסח, און דער אייבערשטער האט זיי געגעבן גערעכט און זיי וועלן קענען מאכן דעם קרבן פסח אין פסח שני.

און דאס איז א מוסר השכל פאר יעדן איד, אפילו ווען עס לויפן אדורך טעג וואכן און חדשים מיט גארנישט, דארף מען געדענקן אז עס איז קיינמאל נישט צו שפעט, מען קען אייביג אנהייבן פון גיי צו זיין אן ערליכער איד, אזוי ווי די אידן וואס האבן פארפאסט דעם ערשטן קרבן פסח, וואס דעמאלט'ס זענען די אידן אריין אין די קדושה, און זיי האבן נאך אלץ געהאט א תקנה, און די זעלבע איז ביי יעדן איד.

דער צדיק רבי ישראל סאלאנטער ז"ל איז אמאל אריינגעגאנגען צו א שוסטער אביסל שפעט ביינאכט, ער האט זיך אנטשולדיגט פארן קומען אזוי שפעט, אבער ממש נעצט האט זיך זיין שייף צוריסן, און ער וויל וויסן אויב דער שוסטער קען עס נאך פארעכטן.

האט דער שוסטער געזאגט: "ווי לאנג די ליכט ברענט נאך, קען איך עס נאך פארעכטן".

רבי ישראל ז"ל איז זייער נתעוורר געווארן פון די ווערטער וואס ער האט געהערט, "דאס איז דאך א געוואלדיגע מוסר השכל, ווי לאנג די ליכט, וואס דאס איז די נשמה, ברענט נאך, קען מען אלעס פארעכטן", און ער פלעגט דאס איבער'חזר'ן זיין גאנץ לעבן, "ווי לאנג א מענטש לעבט נאך, קען ער אלעס פארעכטן".

און דאס איז דאס וואס דער רבי זאגט (ליקוטי מוה"ר חלק ב' סימן ח') "קיינ יאוש איז גארנישט פארהאן", "אויב דו גלייבסט אז דו קענסט פארדארבן, גלייב אז דו קענסט אויך פארעכטן" (שם, ק"ב), ווייל ווי לאנג א מענטש לעבט קען ער אלעס פארעכטן.

אבער איין זאך דארף מען געדענקן אז דאס דארף גיין דורך א צדיק, אזוי ווי מיר זעהן אז די אידן וואס האבן געוואלט מקריב זיין דעם קרבן פסח האבן געדארפט גיין צום צדיק משה רבינו און ער האט זיי געהאלפן, און די זעלבע איז אין אלע דורות, ווען א איד כאפט זיך אז ער פארברענגט די יארן מיט נארישקייטן, און ער גייט צום צדיק, און ער פאלגט וואס דער צדיק לערנט אים, וועט ער זיכער אלעס פארעכטן און זיין אן ערליכער איד.

(שיחות מוה"ר"ש חלק ט"ו ערך פסח שני)

\*\*\*

נאך א זאך לערנען מיר פון פסח שני.

פסח שני מעג מען האבן חמץ און מצה צוזאמען אינדערהיים, דאס לערנט אונז אז מען קען האבן גשמיות און רוחניות אינאיינעם.

עס איז דא א טעות ביי מענטשן אז צו זיין א צדיק, א "הימל מענטש", דארף מען זיך אינגאנצן אפשניידן פון די וועלט, זיך איינשפארן אינדערהיים און נישט רעדן מיט קיינעם.

אבער דער אמת איז אז חז"ל זאגן (בראשית ב' ד. ז) פארוואס הייסט די הימל "שמים"? ווייל עס איז צוזאמגעשטעלט פון אש און מים, פון פייער און פון וואסער, פון צוויי קעגנזייטיגע זאכן, וואסער לעשט אויס פייער, און פייער טרוקנט אויס וואסער, און ווען די ביידע זאכן שטעלן זיך צוזאם ווערט דאס א הימל.

דאס מיינט א "הימל מענטש", פון איין זייט לעבט ער אויף די וועלט מיט זיין ווייב אין קינדער און ער האנדלט מיט מענטשן, אבער פון די אנדערע זייט איז ער אן ערליכער איד, ער דאווענט דריי מאל א טאג מיט מנין, ער כאפט אריין יעדן טאג עטליכע פסוקים חממש אביסל משניות אביסל גמרא אביסל שלחן ערוך. דאס איז א ריכטיגע הימל מענטש.

(שיחות מוה"ר"ש חלק י"ד ערך פסח שני)

# ספורי מעשיות

## מעשה ח' מרב ובן יחיד

פארזעצונג פון פריער

האט אים דער פאטער געזאגט: זע איך וועל מיט דיר פארן, וועל איך דיר ווייזן אז ער איז גאר נישט (כלומר אז דער צדיק איז נישט) האבן זיי איינגעשפאנט די בריקע (פערד אין וואג) און זענען געפארן. האט דער פאטער צום זון געזאגט: דא וועל איך פרווון. וועט זיך אנדערש פירן כסדר, איז עס מן השמים. און אז נישט, איז נישט מן השמים אז מיר זאלן פארן, וועלן מיר זיך אומקערן. זענען זיי געפארן. ווי זיי זענען געפארן זענען זיי געקומען צו א קליין בריקל, איז אראפגעפאלן א פערד, און די בריקע האט זיך איבערגעקערט. און זיי זענען שיער דערטרונקען געווארן. האט אים דער פאטער געזאגט זעסטו אז סע פירט זיך נישט כסדר. און די נסיעה איז נישט מן השמים. האבן זיי זיך אומגעקערט. האט זיך ווידער דער בן יחיד געזעצט לערנען.

## אפרסמון

## נהרי

האט אים דער פאטער געזאגט: זע איך וועל מיט דיר פארן, וועל איך דיר ווייזן אז ער איז גאר נישט (כלומר אז דער צדיק איז נישט). דאס איז נישט קיין אויסגעהאלטענע זאך, ווייל אויב פארט ער לכתחילה נאר אויפציווייזן אז דער צדיק איז נישט אמת, וועט ער נישט זעהן דעם אמת, ער וועט שוין טרעפן א פלאץ ווי זיך טועה צו זיין.

האט דער פאטער צום זון געזאגט: דא וועל איך פרווון. וועט זיך אנדערש פירן כסדר, איז עס מן השמים. און אז נישט, איז נישט מן השמים אז מיר זאלן פארן, וועלן מיר זיך אומקערן. דאס איז געווען א גרויסער טעות, ווייל די גרעסטע זאך וואס א מענטש קען טוהן איז צו גיין צו א צדיק וואס זאל אים לערנען די ריכטיגע וועג ווי אזוי צו דינען דעם אייבערשטן, ער זאל אים מחזק זיין און שטארקן צוריק צו קומען שטענדיג צום אייבערשטן, און אזוי ווי דאס איז די גרעסטע זאך פארלייגט זיך דער יצר הרע די מערסטע אויף דעם, און ער וועט טוהן אלעס אויף דער וועלט צוריק צו האלטן א מענטש פון גיין צום צדיק, און דערפאר קען מען נישט שטעלן אויף א פראבע דאס גיין צום צדיק, מען דארף גיין מיט מסירת נפש, און ווען מען זעהט אז עס פירט זיך נישט כסדר, איז דאס נישט קיין סימן פון הימל אז מען זאל נישט גיין צום צדיק נאר דאס איז א שוועריקייט וואס דער יצר הרע האט אונטערגעשטעלט צו צוריק האלטן דעם מענטש פון גיין צום צדיק, וואס קען אים פירן אויף די ריכטיגע וועג.

האט זיך ווידער דער בן יחיד געזעצט לערנען. דאס איז א געוואלדיגע זאך, אז אפילו ווען מען גייט דורך צרות און שוועריקייטן, איז די איינציגסטע פלאץ צו אנטלויפן נאר צו די תורה, און די תורה היט אפ דעם מענטש פון אלע שלעכט'ס.

(פארזעצונג קומענדיגע וואך א"ה)

(נהרי אפרסמון)

# מילי דאבות

פערל ווערשטער אויף פּרקי אבות

## קוק נאר אויף די גוטע חלקים

כל שרוח הבריות נוחה הימנו, רוח המקום נוחה הימנו, וכל שאין רוח הבריות נוחה הימנו, אין רוח המקום נוחה הימנו.

דער רבי זאגט (ליקוטי מוה"ר חלק ב' סימן ח') אז אפילו עס איז א מצוה צו זאגן מוסר ווען מען זעהט ווי א צווייטער פירט זיך נישט אויף ווי מען דארף, אזוי ווי דער פסוק זאגט הוכח תוכיח את עמיתך, אבער נישט יעדער קען דאס טוהן, נישט יעדער קען זאגן מוסר, אזוי ווי רבי עקיבא האט שוין געזאגט אין זיין דור (גרי"ט ט"ז) אז ער וואנדערט זיך אויב עס איז דא איינער אינעם דור וואס קען זאגן מוסר.

ווייל מוסר דארף מען זאגן מיט שכל, נישט סתם צו זוכן חסרונות און פעלערס ביי אידן, ווייל דאס האט קיינער נישט ליב צו הערן, קיינער האט נישט ליב צו הערן ווען מען זאגט אים זיינע חסרונות, און די מוסר וועט גארנישט אויפטוהן.

מוסר דארף מען זאגן אזוי ווי משה רבינו וואס ער האט געזאגט מוסר פאר די אידן נאך די עגל (שבת פ"ח:) "דער אייבערשטער האט אייך נאך אלץ ליב", אנשטאט זיי אראפ צו קלאפן אז זיי האבן געטוהן אזא געפערליכע צביקה און דער אייבערשטער דארף זיי מער נישט האבן, האט ער געזאגט פונקט פארקערט, דער אייבערשטער האט אייך נאך אלץ ליב, און ער ווארט אז איר זאלט צוריק קומען צו אים, און דאס קען א מענטש הערן, און אזא סארט מוסר טוט אסאך מער אויף, גוטע זאכן האט יעדער ליב צו הערן.

דאס זאגט אונז דער תנא, כל שרוח הבריות נוחה הימנו, אויב זעהט מען אז מענטשן האבן ליב צו הערן מוסר פון דעם מענטש, איז דאס א סימן אז, רוח המקום נוחה הימנו, דער אייבערשטער האט זייער הנאה פון אזא מענטש וואס איז זאגן מוסר אויף א וועג פון חיוק, ער איז מחזק אידן אז זיי קענען נאך צוריק קומען צום אייבערשטן.

אבער, וכל שאין רוח הבריות נוחה הימנו, אויב מענטשן האבן נישט ליב צו הערן מוסר פון דעם מענטש, איז דאס א סימן אז ער ווייסט נישט ווי אזוי צו זאגן מוסר, ער צוברעכט מענטשן און זוכט ביי יעדן חסרונות, און דערפאר, אין רוח המקום נוחה הימנו, דער אייבערשטער האט נישט קיין הנאה פון דעם.

און דערפאר ווער עס וויל מקרב זיין אידן צום אייבערשטן, דארף עס נאר טוהן אויף א שיינע וועג, דורך מחזק זיין און שטארקן, און נישט פארקערט צו זוכן נאר חסרונות און שטעכן מענטשן.

(פרית אבות פרק ג' משנה י"ג)

# נייעס אינערהאלב מוסדותינו הק

## בית הדפוס "קרן הדפסה היכל הקודש" אויסגעברייטערט

נייע גרעסערע מאשינען איינגעקויפט

דער בית הדפוס "קרן הדפסה היכל הקודש" איז שוין לאנג באקאנט אלץ די ערשטע און איינציגסטע דרוקעריי וואס האט זיך געעפנט מיטן בלוזן ציהל צו דרוקן דעם הייליגן רבינס ספרים און עס צושפרייטן אויף די וועלט, אז אידן בכל מקומות מושבותיהם זאלן אויך קענען שעפן פונעם הייליגן קוואל, פון די דיבורים פון רבי'ן וואס שטארקן און הייבן דעם מענטש אין סיי וואסערע מצב ער געפינט זיך.

עס זענען שוין געדרוקט געווארן הונדערטער טויזנטער ספרים אינעם בית הדפוס, אבער אין הקומוץ משביע, עס איז נאך אלץ נישט גענוג, מען קען נישט נאכקומען דעם גרויסן פארלאנג, און דערפאר האט מען יעצט איינגעקויפט נאך צוויי גרויסע נייע מאשינען וואס וועלן קענען מיטן אייבערשטנס הילף דרוקן גאר אסאך ספרים אין א קורצע צייט.

זאל דער אייבערשטער העלפן אז חפץ ה' בידינו יצליח, אז מיר זאלן קענען אריינברענגן דעם רבינס לימודים אין די גאנצע וועלט, אז מען זאל אנהייבן רעדן צום אייבערשטן, און געהאלפן ווערן מיט אלעס גוט'ס.

אויך איז יעצט דא א געלעגנהייט פאר ווער עס וויל האבן א חלק אין די הייליגע ארבעט, צו מנדב זיין די נייע מאשינען אדער א חלק פון זיי, און די געוואלדיגע זכות פון די טויזנטער אידן וואס וועלן האבן א הרהור תשובה פון די ספרים וועט גיין אויפ'ן חשבון פונעם נדבן.

אויב ווילט איר מנדב זיין פאר די ספרים רופט אין אפיס 845-481-3321

על ידי הפצת ספרי רבינו. נביא את משיח צדקינו!

## ~ פרייליכע נייעס ~

אויב פארט איר קיין ארץ ישראל אויף ל"ג בעומר אדער סיי ווען דורכ'ן יאר, איר דארף זיך מער נישט זארגן, מיר וועלן אייך צושטעלן אלע אייערע געברויכן אויפ'ן שענסטן פארנעם און פאר גאר ביליגע פרייזן

דירות אין אלע געגענטער / היימישע געשמאקע עסן / סעלפאון רענטל (מיט 718 נומבער) / דרייווער צו אלע מקומות הקדושים און אטראקציע פלעצער / און נאך פיל מער

רופט אונז אן און איר זענט באזארגט מיט אלעס וואס איר דארפט, אז אייער נסיעה זאל געקרוינט ווערן מיט סוקסעס ספעציעלע פרייזן פאר גרעסערע משפחות אדער גרופעס

347-636-6970

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייוו הוק-אפ 212-444-9191

### סימן טוב ומזל טוב

מיר וואונטשן א הארציגע מזל טוב פאר מו"ה לייבי שלעזינגער הי"ו צו די געבורט פון זיין אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון דעם קינד, דורות ישרים ומבורכים, אמן

### סימן טוב ומזל טוב

מיר וואונטשן א הארציגע מזל טוב פאר מו"ה אשר בער אינדארסקי הי"ו מלמד מוזהב במסודותינו חק צו די שמוחת פדיון הבן פאר זיין כבוד למזל טוב דער אייבערשטער זאל העלפן אז ער זאל זעהן אסאך אידיש נחת פון דעם קינד, דורות ישרים ומבורכים, אמן

### סימן טוב ומזל טוב

מיר וואונטשן א הארציגע מזל טוב פאר מו"ה אליעזר הירשפעלד הי"ו צו די געבורט פון זיין אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון דעם קינד, דורות ישרים ומבורכים, אמן

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com